

(۱)

حاصل زندگی

قلم سے حصول کھلمیں لطق درفشان ٹھہرے
وہاں چلا ہوں جہاں گردش زماں ٹھہرے

اللہ تعالیٰ کا بے پایاں کرم اور بے حد عنایت کہ اس نے اس عاجز کو بھی اپنے گھر کی حاضری اور روضہ رسول ﷺ کی زیارت نصیب فرمائی۔

۱۲ اکتوبر ۱۹۹۵ء کی صبح تقریباً ساڑھے پانچ بجے ہم کراچی ایئر پورٹ میں داخل ہوئے کاغذات، پاسپورٹ، سامان کی چیکنگ وغیرہ کے بعد ساڑھے آٹھ بجے سعودی ایئر لائنز کا طیارہ ہوا میں بلند ہوا تو مجھے یہ خوبصورت شعر یاد آیا

تم آسماں کی بلندی سے جلد لوٹ آنا
مجھے زمیں کے مسائل پہ بات کرنی ہے

آدھ گھنٹے کی پرواز کے بعد کوئی ہبے جہاز کے کپتان کی طرف سے یہ اعلان کیا گیا کہ طیارے میں فنی خرابی کی وجہ سے ہم واپس کراچی جا رہے ہیں۔ وہ فاصلہ جو طیارے نے پہلے آدھ گھنٹے میں طے کیا تھا واپسی پر وہی فاصلہ جوں توں کر کے ایک گھنٹے میں مکمل کیا۔ عملہ اور مسافروں پریشان تھے آخر سب دن ہم کراچی ایئر پورٹ میں واپس داخل ہو رہے تھے۔ اعلان کیا گیا کہ جدہ جانے والے سعودی ایئر لائنز ایس وی ۰۴ کے مسافر دو گھنٹے لاونج میں انتظار کریں۔ تقریباً ساڑھے بارہ بجے بعد دوپہر کچھ لوگ نماز ظہر ادا کرنے لگے۔ کراچی ایئر پورٹ میں نماز وضو وغیرہ کا بہترین انتظام کیا گیا ہے۔ میرے سامنے والے بیچ پر ایک بزرگ تشریف فرما تھے۔ انہوں نے شیشے کی دیوار کے پار ساتھ والے کین میں لوگوں کو نماز پڑھتے دیکھا پھر اپنی گھڑی دیکھی بڑبڑاتے ہوئے خود سے کہنے لگے۔

"نہیں ابھی نماز کا وقت نہیں ہوا، ڈیڑھ بجے شروع ہوگا۔ حرم پاک میں جب پہلی دفعہ میں نے نماز ظہر باجماعت ادا کی تو بارہ بجکر ۳۵ منٹ بعد دوپہر کا وقت تھا اور میں سوچ رہا تھا کہ کراچی ایئر پورٹ والے اس بزرگ کی نماز کا وقت یہاں بھی پتہ نہیں شروع ہوا کہ نہیں۔"

کوئی ایک بجے سعودی ایئر لائنز سیکورٹی کا ایک نمائندہ آیا کہ دوپہر کے کھانے کے لئے ایئر پورٹ ہوٹل کی بالائی منزل میں تشریف لے چلیں۔ کھانا کھا کر واپس اسی لاونج میں آنا تھا۔ دو گھنٹے مزید گزر گئے۔ ۲۷ سفر تھے جن میں سے مرد عورتیں سب کثیر احرام کی حالت میں تھے۔ رات کے جاگے ہوئے مسافر کچھ اونگھ رہے تھے کچھ تسمیح و تہلیل میں مصروف تھے۔ مغرب کی نماز کے قریب پر تکلف چائے سے مسافروں کی

تواضع کی گئی۔ رات ہو چلی تھی مگر جہاز کی روانگی کے آثار دور دور تک نظر نہیں آرہے تھے۔ آخر مسافر ٹنک ہار کر سعودی ایئر لائنز کی انتظامیہ کے گرد ہونے لگے کہ رات یہاں کیسے گزاریں گے۔ کوئی متبادل بندوبست کیا جائے۔ کافی بحث و منکرار کے بعد انتظامیہ کے سربراہ انتظام اللہ نے اعلان کیا کہ ایس وی ۰۳ کے مسافر امیگریشن والوں سے پاسپورٹ پر لپسنے ملک سے باہر جانے کا اجازت نامہ منسوخ کروا کر ایئر پورٹ سے باہر آجائیں۔ ہم انہیں رات گزارنے کے لئے ہوٹل لے جائیں گے۔ پھر بڑی بڑی قطاریں لگ گئیں۔ مرد عورت بچے بوڑھے نکلے ہارے پھر ایک نئی آزمائش سے گزر رہے تھے۔ میری ہمشیرہ جو عمرہ کے لئے میرے ساتھ جا رہی تھیں مجھ سے کہہ رہی تھیں۔

حبیب! اللہ کا گھر دیکھنا شاید ہماری قسمت میں ہی نہیں ہے۔

قطار میں لگے ہوئے ایک بزرگ کی آواز سنائی دی۔

ہمارے تو گناہ ہمیں بنتے گئے۔ آخر کوئی آٹھ بجے رات ہم کراچی کے فائیبوسٹار ہوٹل ہالی ڈسے ان میں تھے۔ دو دو چار چار مسافروں کے حساب سے کمرے الاٹ کئے جا رہے تھے۔ کمرہ نمبر ۲۲ کی چابیاں ہمارے حصہ میں آئیں۔ ہمیں بتایا گیا کہ وہی رات کوہ نور ہال میں ڈنر کا اہتمام کیا گیا ہے۔ ہمارے کمرے میں دنیاوی آرائش و آسائش کی ہر قسم کی جدید سہولت میسر تھی۔ قارئین اس ہوٹل کی مسٹائی کا اندازہ اس بات سے لگا سکتے ہیں کہ ہونو کارڈ پر فائنا بوتل کی قیمت ۵۵ روپے درج تھی۔ گویا سعودی ایئر لائنز والوں نے ہمارے ٹکٹ کا تقریباً نصف اس دن ہم پر خرچ کر دیا تھا۔ نماز عشاء سے فراغت کے بعد وہی رات ہم کوہ نور ہال میں تھے۔ قیمتی برتن، نفیس جھالیں، جھللاتے فانوس، روشنی سے ہال بقعہ نور بنا ہوا تھا۔ ان مسافروں کے عزیز و اقارب جو کراچی کے رہنے والے تھے ان سے ملنے چلے آ رہے تھے۔ شاید انہوں نے اپنے اپنے گھروں میں جہاز کی خرابی کی اطلاع دے دی تھی۔ کراچی کے حالات ویسے ہی محسوس ہیں۔ ایسے میں انسان کے ذہن میں قسم قسم کے وابہ شہد کی کھبیوں کی طرح گردش کرنے لگتے ہیں۔ ہوٹل میں ٹیلی فون کی سہولت کے باوجود میں نے اس خیال سے کراچی میں اپنے عزیز لیفٹیننٹ محمود احمد اور بیٹی کو اطلاع نہ دی تھی کہ وہ ناحق پریشان ہوں گے۔ ہو سکتا ہے وہ یہ خبر سنتے ہی ہوٹل چلے آئیں اور ہم اس وقت ایئر پورٹ کی طرف روانہ ہو چکے ہوں۔ وہ پھر پریشانی میں ایئر پورٹ اتنی دور آئیں۔ کراچی کے فاصلے کون سے کم ہیں۔ ہمیں بتایا گیا تھا کہ رات ۱۲ بجے کے بعد کسی وقت بھی روانگی ممکن ہے۔ مگر جو ہونا ہو وہ ہو کے رہتا ہے۔ میرے ایک دوست کا بھائی جدہ میں رہائش پذیر ہے۔ میرے دوست نے انہیں پہلے اطلاع دے رکھی تھی انہوں نے جہاز کے مقررہ وقت پر جو بھی سواریاں ایئر پورٹ سے باہر نکلیں مجھے تلاش کیا مگر یہ تعین نہ کی کہ کون سی فلائٹ آئی ہے۔ میرے نینلے پر انہوں نے فوراً امتحان لینے بھائی کو اطلاع دے دی کہ آپ کا مسافر نہیں آیا۔ آخر کراچی میں میرے عزیز لیفٹیننٹ محمود احمد اور کمانڈنگ آفیسر محمد ظہور نے کراچی ایئر پورٹ سے معلومات حاصل

کر کے ملتان گھر اطلاع دی کہ جہاز خراب ہو گیا تھا ۲۰ گھنٹے کے التواء کے بعد دوسرے دن سبج کر ۲۰ منٹ پر رات کو جدہ کے لئے روانہ ہوا۔

پاکستان کے وقت کے مطابق ہم تقریباً صبح ساڑھے سات بجے جدہ پہنچے۔ سعودی عرب میں اس وقت ساڑھے پانچ بجے تھے۔ فجر کی نماز جدہ انیس پورٹ پر ادا کی اور ایئر لائن بکنگ کے لئے پھر قطاروں میں کھڑے ہو گئے۔ یہاں سے فراغت ہوئی تو کسٹم والوں نے آیا۔ ایک ایک مسافر کے بیگ اسٹیجی کیس کھلو کر ایک ایک چیز چیک کی گئی۔ نئے کپڑوں کے کالر اور آستین پھرے سے پھاڑ دیئے گئے۔ صابن ٹوٹھ پیسٹ برش، ہتھوڑی سے ٹوڑ دیئے گئے۔ موٹے جوتوں کے تلوں میں برسے سے سوراخ کر دیئے گئے۔ اسٹیجی کیس اور بیگ کے نیچے لگی ہوئی لکڑی، گتے سب ٹوڑ دی گئی۔ اشیاء کی پیننگ درہم برہم کر دی گئی۔ یہاں تک کہ بعض مسافر سامان ہاتھوں میں اکٹھا کر کے باہر نکلے۔ ایسا لگتا تھا کہ جیسے کسی دشمن ملک کے باشندے ان کے ہتھے چڑھ گئے ہوں۔ یہ سارا کیا دھرا ان بدنام زمانہ منشیات فروش پاکستانی گھماشتوں کا تھا جو بیرون، بھنگ، چرس سمگل کرتے اور پاکستان کی بدنامی کا باعث بنتے ہیں۔ کرتے وہ ہیں اور بھگتتے سب ہیں۔ بہر کیف! ۳ گھنٹے کی ذہنی کوفت سے گزر کر ہم باہر آئے۔ ایک ٹیکسی والے سے کہہ کی بات ہوئی ۲۵ ریال (۲۵۰ روپے پاکستان کے مطابق) فی سواری کرایہ طے پایا۔ چیک پوسٹ پر پاسپورٹ چیک کیا گیا۔ راستے میں پہاڑ کے اوپر ایک پل نظر

آیا اس کی شکل کھلی رحل کی بنائی گئی تھی۔ نیچے سے گاڑی گزری تو میرے ہم سفر ساتھی نے بتایا یہاں سے مکہ کی حد شروع ہوتی ہے۔ سرنگ کے دونوں جانب بلند و بالا پہاڑ تھے۔ میں نے اپنی ہمشیرہ کو بتایا کہ ہم مکہ کی وادی میں داخل ہو رہے ہیں۔ ایک جذباتی کیفیت میں آنسوؤں کے ساتھ انہوں نے میری طرف دیکھا اور کہا۔ حبیب! ہم کتنے خوش قسمت ہیں۔ اللہ کا شکر ادا نہیں کر سکتے۔ اس نے ہمیں وہ شہر دکھایا جہاں اللہ کا گھر ہے، جہاں رسول پاک ﷺ رہتے تھے، چلتے پھرتے تھے۔ ہم اس کا بل کہاں، سب اس کا کرم ہے۔

میرری ہمشیرہ نے مکہ مکرمہ میں مسجد سے اپنی ایک قلبی واردات بیان کی کہ جب میں گوجرانوالہ اپنے سب متعلقین سے یہ کہہ کر ملتان واپس آیا کہ اب ان شاء اللہ عمرہ کے بعد ملاقات ہوگی۔ تو ہمشیرہ کہتی ہیں کہ انہوں نے اندر مکرمہ میں جا کر نماز ادا کی اور بڑی دیر تک روتی رہیں۔ ایسی حسرت کے ساتھ کہ کاش آج والد زندہ ہوتے، میری بھی اتنی حیثیت ہوتی۔ تو بھائی کو اکیلا کبھی نہ جانے دیتی۔ جس کے تیسرے دن چھوٹے بھائی کا پیغام آ گیا۔ کہ آپی جان! آپ بھی تیاری کریں۔ بھائی جان کے ساتھ عمرہ پر جائیں گی۔

تو بچا بچا کے نہ رکھا سے تیرا آئینہ ہے وہ آئینہ

کہ شکستہ ہو تو عزیز تر ہے نگاہ آئینہ ساز میں